

वीर जवानों के लिए सेना ने आजादी का अमृत महोत्सव मनाया

1965 के भारत-पाक युद्ध की लड़ाई के इतिहास की जानकारी ली

जैसलमेर, (नि.सं.)। भारतीय सेना ने पर्यटन विभाग, राजस्थान सरकार के साथ मिलकर रणभूमि श्रद्धांजलि यात्रा की शुरुआत की। यात्रा के द्वारा यहां के नागरिकों को एक अवसर प्रदान किया गया। भारत राजस्थान के रेगिस्तान में प्रसिद्ध युद्ध के मैदान का दौरा करने और भारतीय सैनिकों की वीरता, बहादुरी और अदम्य भावना को श्रद्धांजलि अर्पित करने के लिए, जिनके युद्ध के वृत्तान्त युद्ध में भाग लेने वाले पूर्व सैनिकों द्वारा बताए गए, विषय रहा मेरी कहानी - मेरी जुबानी यात्रा का अंतिम दिन जैसलमेर के घोटारू किले से शुरू हुआ, जहां पर्यटक किले के इतिहास से परिचित हैं जो पश्चिमी रेशम मार्ग का प्रमाण है, 1965 के भारत-पाक युद्ध की लड़ाई का प्रमाण है। लोंगेवाला में लोंगेवाला की लड़ाई के चार दिग्गजों ने भारतीय सशस्त्र बलों की वीरतापूर्ण कार्रवाइयों को सुनाया। तनोत माता मंदिर में पूजा



भारतीय सेना ने पर्यटन विभाग, राजस्थान सरकार के साथ मिलकर रणभूमि श्रद्धांजलि यात्रा की।

अर्चना की और साधेवाला भी गए। ने जोधपुर में यात्रा के समापन से पहले अंतिम दिन, जैसलमेर युद्ध संडाहालय यात्रा की मेजबानी की।

यह यात्रा सैनिकों और भारत के लोगों को हमारी वीरता की अदम्य

लोंगेवाला की लड़ाई के चार दिग्गजों ने भारतीय सशस्त्र बलों की वीरतापूर्ण कार्रवाइयों को सुनाया

भावना के लिए एक उचित श्रद्धांजलि है, जो हमारे पश्चिमी विरोधी के इरादों के खिलाफ मजबूती से खड़े हुए हैं। सैन्य दिग्गज और राज्य पर्यटन विभाग के फ्यूजन के जरिए यह प्रोजेक्ट को आगे बढ़ाया जाएगा। यह युवाओं को प्रेरित करने, पर्यटन को सुविधाजनक बनाने और सीमावर्ती क्षेत्रों के आर्थिक विकास में काफी मददगार साबित होगा।

विमुक्त एवं घुमंतू जातियों का देवलोक' गोष्ठी शुरू

उदयपुर, (कासं)। उज्जैन में जनजातीय लोककला एवं बोली विकास अकादमी की ओर से आयोजित विमुक्त एवं घुमंतू जातियों का देवलोक विषय पर राष्ट्रीय संगोष्ठी का उद्घाटन डॉ. महेंद्र भानावत ने किया। डॉ. भानावत ने कहा कि देवलोक प्रत्येक समाज का अपना रक्षा ढांचा होता है। लोक को शास्त्र की आवश्यकता नहीं होती जबकि शास्त्र लोक की बुनियाद पर खड़ा होता है। लोक ने ही देवताओं की धारणा अनेक अर्थों में शास्त्र, सभ्यता और संस्कृति को दिए हैं। उन्होंने दिव्यात्म्याओं, प्रेतों और मानवीय रूप में आए देवताओं के मेलों तथा देव धारणाओं के पोषक नाट्य, ख्याल, रमन्तों आदि को भी विस्तार से विवेचित किया।

कार चालक की ए.सी. में दम घुटने से मौत

जोधपुर, (कासं)। जयपुर से देशी पर्यटकों को जोधपुर लेकर पहुंचे एक कार चालक की गाड़ी में एसी के चलते दम घुटने से दर्दनाक मौत हो गई। इसका पता काफी देर बाद चलने पर पुलिस को सूचना दी गई। जैसे जैसे कार को खोला गया और उसे बाहर निकाला गया, मगर तब तक उसकी मौत हो चुकी थी। सदर कोवाताली पुलिस ने कारवाई कर शव परिजन को सुपुर्द किया। थानाधिकारी दिनेश लखावत ने बताया कि जयपुर के दूक का रहने वाला दलपत सिंह कार टैक्सी चलाता है। वह गुरुवार की अलसुबह जयपुर से देशी पर्यटकों को लेकर जोधपुर आया था। यहां भीतरी शहर स्थित ओम हेरिटेज पर आकर रूका। पर्यटक हेरिटेज होटल पर चले गए। इस बीच थकान के चलते

दलपत सिंह कार में ही एयर कंडिशनर चालू कर सो गया। बाद में नौ बजे जब पर्यटकों को घुमाने ले जाने की बात हो रही थी तब उसे कोल किया गया, मगर उसने फोन रिसेव नहीं किया। काफी देर तक फोन नहीं उठाने पर साथ आए पर्यटक परिवार ने कार में आकर देखा तो वह अंदर ही था और गाड़ी लॉक थी। बाद में पुलिस को भी बुलाया गया। इस पर साढ़े नौ बजे के आस पास पुलिस वहां पहुंची। थानाधिकारी दिनेश लखावत ने बताया कि कार को जैसे जैसे कर खोला गया। उसे बाहर निकाला गया तो वह रूक चुका था। कार में एसी चालू कंडिशन में था। संभवतः एसी चालू रहने से वह दम घुटने से मरा होगा। बाद में परिजन को अजमेर सूचना देकर बुलाया गया। शव का पोस्टमार्टम करवा सौंप दिया गया।

गणपति प्रतिमाओं का विसर्जन

भीष्णर, (नि.सं)। भीष्णर नगर के विभिन्न स्थानों पर स्थापित गणपति प्रतिमाओं का शुक्रवार को गंभीर सागर तालाब व दवेला तालाब पर विसर्जन किया गया। इससे पूर्व सभी प्रतिमाओं की अलगा-अलगा शोभायात्रा निकाली गई। वहीं कुछ मिट्टी के गणपति प्रतिमाओं का घर पर ही विसर्जन करके मिट्टी का उपयोग मामले में करने का भी संकल्प लिया। भीष्णर के सुखपोल स्थित कैलाश धर्मशाला में स्थित सनातन धर्मोत्सव सेवा समिति, मुरलीधर मन्दिर युवा मित्र मण्डल ब्रह्मपुत्र, भीष्णेश्वर महादेव मन्दिर के बाहर, रावलीपोल चौक में मेवाड मित्र मण्डल, नृसिंह मन्दिर पर नृसिंह युवा मित्र मण्डल के साथ सोनारों की गली, गिरवल पोल चौक, गायत्री चौक सहित करीब 150 गणपति प्रतिमाओं का गंभीर सागर तालाब में विसर्जन हुआ।

लंपी स्कीन रोग : मुस्तैदी से जुटा हुआ है पशुपालन विभाग

ग्रामीण क्षेत्रों में व्यापक स्तर पर किया जा रहा है जागरूकता कार्यक्रम

उदयपुर, (कासं)। गोवंश में फैल रहे लंपी रोग के संक्रमण को रोकने के लिए जिला कलक्टर ताराचंद मीणा के निदेशन में पशुपालन विभाग द्वारा निरंतर ग्रामीण क्षेत्रों में जनजागरण का कार्य किया जा रहा है और ग्रामीणों को इस रोग से संबंधित महत्वपूर्ण जानकारी प्रदान कर पशुओं को रोगमुक्त रखने के लिए सार्थक चर्चा एवं संवाद नियमित रूप से किए जा रहे हैं। इसी क्रम में विभाग के अतिरिक्त निदेशक डॉ. धूपेन्द्र भारद्वाज ने शुक्रवार को सराडा क्षेत्र

के विभिन्न गांवों में जाकर रोग की रोकथाम के लिए किये जाने वाले कार्यों का अवलोकन किया। उन्होंने इस क्षेत्र में कार्यरत अधिकारियों एवं कर्मचारियों को इस रोग से निदान के लिए प्रभावी प्रयास करने, टीकाकरण कार्यक्रम को प्रभावी बनाने, उपलब्ध संसाधनों को समुचित उपयोग करने, आयुर्वेद व होम्योपैथी इलाज के बारे में ग्रामीणों को जागरूक करने, स्वस्थ पशुओं को संक्रमित पशुओं से दूर रखने, स्थानीय लोगों का सहयोग लेने, ग्रामीणों में फैल रही

ध्रांतियों को दूर करते हुए उन्हें जागरूक करने के निर्देश दिए। उन्होंने पशुपालकों से संवाद करते हुए कहा कि बाड़ों की साफ-सफाई एवं अपने पूरे क्षेत्र को मच्छर, मकियों एवं चिंचड़ों से मुक्त रखने के प्रयास करें। इस रोग की रोकथाम के लिए विभिन्न संस्थाओं द्वारा बनाये गये औषधिय लड्डुओं का भी तेजी से वितरण कर पशुओं को खिलाया जा रहा है जिससे उनकी रोगप्रतिरोधक क्षमता में भी वृद्धि होगी। विभाग के उपनिदेशक ने बताया

कि इस रोग से ग्रस्त पशु के दुग्ध को उबालकर काम में लिया जा सकता है। इस प्रकार के दुग्ध को काम में लेने से मनुष्य को किसी भी प्रकार की हानि नहीं है। आमजन को इस बात की जानकारी दें कि यह रोग पशुओं से मनुष्यों में नहीं फैलता है। उन्होंने बताया कि मच्छर, मकियों और चिंचड़ों को नियंत्रित करने से इस रोग को फैलने से आसानी से रोका जा सकता है। असंक्रमित क्षेत्रों में इस रोग से बचाव का टीका लगाकर स्वस्थ पशुओं को संक्रमण से बचाया जा सकता है।

प्राइवेट कंपनी का ए.टी.एम. उखाड़ा

जुरहरा, (नि.सं)। गुरुवार की रात्रि को भरतपुर जिले के जुरहरा के सहसन चौबे पर स्थित एक दुकान में लगे प्राइवेट कम्पनी इंडिया वन की एटीएम मशीन को बदमाश उखाड़कर ले गए। एटीएम मशीन में करीब छत्तीस लाख रुपए की राशि रखी हुई बताई जा रही है। उक्त वारदात का पता एटीएम संचालक इमरान खान निवासी घोसिंगा थाना जुरहरा को शुक्रवार की सुबह किसी व्यक्ति से चला। सूचना मिलते ही एटीएम संचालक सुबह अपनी एटीएम मशीन पर पहुंचा और स्थानीय थाना पुलिस को घटना की जानकारी दी जिसके कुछ देर बाद ही जुरहरा थानाधिकारी जयप्रकाश सिंह मय पुलिस टीम के साथ मौके पर पहुंचे और घटना का जायजा लिया। थानाधिकारी के द्वारा घटना की जानकारी अपने उच्च अधिकारियों को दी, जिस पर एडिशनल एसपी सेक्टर डीग, सीओ कामा प्रदीप कुमार यादव मौके पर पहुंचे जिन्होंने थानाधिकारी जयप्रकाश तथा एटीएम संचालक इमरान खान से घटना के बारे में

भरतपुर जिले के जुरहरा के सहसन चौबे की घटना

जानकारी ली साथ ही आसपास से सुराग तलाशने की कोशिश की। एटीएम मशीन सहित इतनी बड़ी राशि की चोरी हो जाने की घटना के बाद मौके पर साइबर क्राइम टीम, एसओबी टीम, एसएफएल टीम व ड्राग स्क्वाड की टीम भी मौके पर पहुंची और मौके से सैलुल उठाए। इमरान खान ने बताया कि शनिवार व रविवार को बैंक की 2 दिन की छुट्टी होने के कारण इतनी बड़ी राशि एटीएम में रखी गई थी जिससे कि शनिवार व रविवार को छुट्टी वाले दिन ग्राहकों को परेशानी नहीं हो। वहीं दूसरी ओर घटना के बारे में एटीएम संचालक इमरान खान पुत्र फजलरुदीन निवासी घोसिंगा थाना जुरहरा के द्वारा स्थानीय थाने में मामला दर्ज कराया है।

हत्या के मामले में दो सगे भाई गिरफ्तार

भीम, (नि.सं)। बहन के साथ अवैध संबंधों को लेकर युवक की हत्या के मामले में पुलिस ने दो सगे भाई आरोपियों को गिरफ्तार किया है कुर्सी आई गजेन्द्र सिंह ने बताया कि मामले की गंभीरता को लेकर जिला पुलिस अधीक्षक सुधीर चौधरी एवं अतिरिक्त पुलिस अधीक्षक शिव लाल बेरवा के सुपरविजन में गठित पुलिस टीम द्वारा त्वरित कार्रवाई करते हुए आरोपी ईश्वर सिंह पिता दिलीप सिंह व भगवत सिंह पिता दिलीप सिंह निवासी कुंडाल की गुहार भीम को घटना के 24 घंटे में राउंडअप कर शुक्रवार को गिरफ्तार किया गया। 7 सितंबर को कमला देवी पत्नी देवी सिंह निवासी लक्ष्मीपुरा देवगढ़ दर्ज प्राथमिकी में बताया कि उसके पति देव सिंह पिता तेज सिंह के मोबाइल पर 6 सितंबर को फोन आया था जो फोन पर बात कर घर से मोटरसाइकिल पर निकले थे। उसके बाद शाम करीब 5:00 बजे ईश्वर सिंह पिता दिलीप सिंह नेट मेरे पति के मोबाइल से मेरे मोबाइल पर फोन कर कहा कि मैं कुशल सिंह का साला बोल रहा हूँ हमने तुम्हारे पति देवी सिंह को मार दिया है।

नकली दूध बनाने की मिलावटी सामग्री बरामद

बीकानेर, (कासं)। छतरगढ़ के करणीसर बास में नकली दूध बनाकर बेचने की शिकायत पर जिला कलेक्टर भगवती प्रसाद कलाल के निदेशानुसार कार्रवाई की गई। इस दौरान बड़ी मात्रा में मिलावटी सामग्री बरामद की गई है। जिला कलेक्टर ने बताया कि एक मुखबिर द्वारा छतरगढ़ में नकली दूध बनाने की शिकायत की गई। इस पर त्वरित संज्ञान लेते हुए गुरुवार देर रात ही छतरगढ़ के उपखण्ड अधिकारी राजेन्द्र कुमार को कार्यवाही करने के निर्देश दिए। उपखण्ड अधिकारी ने आइएलआर और पटवारी के साथ बीरवल बिस्मू के दो मंजिला आवास पर औचक छापापारी की। इस दौरान मौके पर कुछ मिक्स्चर पाये गए। इनके माध्यम से असली दूध का फैट निकालकर इसमें कृत्रिम फैट मिलाने की कार्यवाही की जा रही थी। यह कार्य यहाँ मौजूद दो लड्डुओं द्वारा किया जा रहा था। शुद्ध दूध से फैट निकालकर की मशीन भी बरामद हुई। इस मशीन से फैट निकालने के बाद इससे क्रीम अलग किया जा रहा था। देर रात छापापारी के बाद उपखण्ड अधिकारी द्वारा पुलिस थाने के एसएसआई अमराराम



छतरगढ़ के करणीसर बास में नकली दूध बनाकर बेचने की शिकायत पर कार्रवाई की गई।

की मौजूदगी में इस स्थान को सीज कर दिया। शुक्रवार सुबह बीकानेर से खाद्य सुरक्षा अधिकारी सहित पूरी टीम को मौके पर भेजा गया। सीज किए स्थान पर आगे की कार्यवाही की गई। मौके पर पंद्रह-पंद्रह लीटर तेल के 34 टिन तथा 25 कट्टे व पाउडर जब्त किया

गया। दूध के प्लास्टिक के 27 केन भी बरामद हुए। वे पाउडर को मिक्सी में डालकर आर्टिफिशियल फैट बनाया जाता है तथा फैट निकाले हुए ऑरिजनल दूध में यह फैट डालकर फिर इस दूध को सफाई किया जाता है। इस कार्यवाही के दौरान खाद्य

सुरक्षा अधिकारी द्वारा इस दूध के सेम्पल लिए गए हैं। जांच करवाने के बाद प्रकरण कोर्ट में प्रस्तुत किया जायेगा। उन्होंने कहा कि जिले में मिलावटखोरी के विरुद्ध सतत छापापारी जारी रहेगी। मिलावट पाई जाने की स्थिति में सख्त कार्यवाही अमल में लाई जाएगी।

दोवडा में नकली घी पकड़ा

डूंगरपुर, (नि.सं)। जिला पुलिस अधीक्षक राशि डोगरा, अतिरिक्त पुलिस अधीक्षक अनिल मीणा के निदेशन में मुखबीर की सूचना पर पुनाली बस स्टैंड थाना दोवडा में स्थित अमूल पालर दूध डेरी पर दबिश दी गई, जहां पर प्लास्टिक की थैलियों में एक किलों की 61 और आधा किलों की 48 थैलियां बंधी हुईं और बिना लेबल के चार डिब्बों में करीब 60 किलों एव प्लास्टिक के एक केन में करीब 20 किलों ग्राम भी कुल 165 किलो ग्राम घी पाया गया। जिस पर नकली घी होने का अंदेशा होने पर उसे डिटेन कर लिया है। प्रापत जानकारी के अनुसार डेरी संचालनकर्ता के पास कोई वैध कागजात नहीं होने और नकली घी का अंदेशा होने पर उक्त घी को अधिग्रहित कर डेरी संचालन कर्ता प्रवीण पुत्र लालशंकर पाटीदार निवासी पुनाली को डिटेन कर अग्रिम कार्रवाई हेतु दोवडा थाना को सुपुर्द किया गया। डीएसी टीम में अरविंद सिंह हैड कानि, राजकुमार हैड कानि, राकेश कुमार कानि, अंकित त्रिवेदी एवं चालक धूपेन्द्र कुमार मौजूद थे।

सफाई व्यवस्था सही नहीं होने पर बेकरी संचालक को नोटिस थमाया

हनुमानगढ़, (कासं)। मुख्य चिकित्सा एवं स्वास्थ्य अधिकारी डॉ. नवनीत शर्मा को मिली एक शिकायत के आधार पर आज हनुमानगढ़ टाउन में एक बेकरी सेंटर का आकस्मिक निरीक्षण किया गया। निरीक्षण की कार्यवाही में बेकरी सेंटर पर सफाई व्यवस्था नहीं होने एवं अन्य अव्यवस्थाओं के लिए संचालक को पाबंद किया गया। संचालक को निर्देश दिए गए कि सफाई व्यवस्था एवं अन्य व्यवस्थाओं को सही होने के बाद कार्य शुरू करें। मुख्य चिकित्सा एवं स्वास्थ्य अधिकारी डॉ. नवनीत शर्मा ने बताया कि एक सूचना के आधार पर आज उन्होंने टाउन स्थित रामसिंह कॉलोनी में श्रीराम बेकरी का आकस्मिक निरीक्षण किया। उनके साथ खाद्य सुरक्षा अधिकारी जौलसिंह यादव, लैब टेक्नीशियन दलीपसिंह, हीरावल्लभ, युनुस खान टीम में शामिल थे। आकस्मिक निरीक्षण में उन्होंने जांच में पाया कि बेकरी की निर्माण इकाई को खाद्य सामग्री बनाने के साथ-साथ को निर्देश दिए गए कि सफाई व्यवस्था एवं अन्य व्यवस्थाओं को सही होने के बाद कार्य शुरू करें।



हनुमानगढ़ टाउन में एक बेकरी सेंटर का आकस्मिक निरीक्षण किया।

सामग्री बनाने के लिए उपयुक्त मापदण्ड इस्तेमाल नहीं किए जा रहे थे। निर्माण इकाई का परिसर भी बहुत छोटा था। इसके अलावा वहां पर कागज, गते, खाली डिब्बे एवं अन्य प्रकार की अनुपयुक्त सामग्री का ढेर पड़ा था और वहां पर ही केक-पेस्ट्री बनाई जा रही थी। इससे खाद्य सामग्री में गन्दगी मिल रही थी। इसके अलावा तैयार खाद्य सामग्री भी खुले में रखी हुई थी। इस दौरान निर्माण इकाई से पेस्ट्री एवं केक का नमूना भी लिया

गया तथा केक-पेस्ट्री के निर्माण में इस्तेमाल होने वाला खाद्य पदार्थ, डार्क कम्पाउण्ड (बेनेलियर ब्राण्ड) प्रोपराइटी फूड का भी नमूना जांच के लिए लिया गया, जिसे जांच के लिए बीकानेर भेज दिया गया। संचालक को पाबंद किया गया कि निर्माण इकाई की पर्याप्त सफाई व्यवस्था करवाई। बांदे रहें हुए कागज, गते, खाली डिब्बे आदि को नष्ट कर वहां पर केवल खाद्य सामग्री के निर्माण में उपयोग में आने वाली वस्तुओं को ही रखा जाए।

मारपीट में दंपती घायल

उदयपुर, (कासं)। जमीन विवाद के चलते डांगियों का गुडा में दो पक्षों के बीच आपसी मारपीट हो गई। हमले में दंपति घायल हो गए। जिन्हें उपचार के लिए चिकित्सालय में भर्ती करवाया। पुलिस ने दोनों पक्षों की रिपोर्ट पर एक दूसरे के खिलाफ प्रकरण दर्ज कर जांच शुरू की। प्रकरण के अनुसार गुरुवार को सुखे थाना क्षेत्र डांगियों की मगरी भुवाण निवासी निवासी बंशीलाल पुत्र दल्लाजी डांगी व डांगियों का गुडा निवसी भंवरलाल पुत्र गलाजी डांगी के बीच जमीन विवाद को लेकर रंजिश चल रही है। इसी के चलते गुरुवार सांय भंवरलाल उर्फ मोहनलाल उसकी पत्नी नारायणी, भंवर के पिता दल्ला व साथियों ने घर में घुस कर बंशीलाल व परिजनों पर हमला कर दिया। माहोल खराब होने पर हमलावर फरार हो गए। इधर हमले में बंशीलाल व उसकी पत्नी नारायणी गंभीर घायल हो गईं। सूचना मिलने पर पुलिस ने दोनों को उपचार के लिए एमबी चिकित्सालय में भर्ती करवाया। इस मामले में पुलिस ने बंशीलाल की रिपोर्ट पर आरोपी भंवर व परिजनों के खिलाफ घर में घुस कर मारपीट करने का तथा धरंवर की रिपोर्ट पर बंशीलाल व परिजनों के खिलाफ मारपीट कर 5 हथार रूपये व मोबाइल छीनने का मामला दर्ज कर जांच की।

कुलपति और रजिस्ट्रार ने छात्र संघ पदाधिकारियों से वार्ता की

मोहनलाल सुखाडिया वि.वि. का छात्र संवाद कार्यक्रम आयोजित

उदयपुर, (कासं)। मोहनलाल सुखाडिया विवि की ओर से शुक्रवार को छात्र संवाद कार्यक्रम आयोजित किया गया। जिसमें नवनिर्वाचित छात्र संघ पदाधिकारियों ने कुलपति सहित विश्वविद्यालय के अन्य अधिकारियों के समक्ष अपनी मांगों और समस्याओं को रखा। विवि के कुलपति प्रोफेसर आईबी त्रिवेदी ने आयोजित इस संवाद कार्यक्रम में छात्र संघ से जुड़े विभिन्न पदाधिकारियों ने अपनी बात रखी। केंद्रीय छात्रसंघ अध्यक्ष कुलदीप सिंह सुवावत ने कहा कि परीक्षा परिणामों को लेकर विद्यार्थियों में असंतोष रहता है इसको दूर करने की जरूरत है। इस पर कुलपति प्रोफेसर त्रिवेदी ने कहा कि विद्यार्थियों को परीक्षा परिणाम का सम्मान करना चाहिए। परिणाम विद्यार्थियों के अध्ययन का पैमाना है और इसी से भविष्य में रोजगार भी मिलता है और विश्वविद्यालय की छवि भी मजबूत तौर पर दिखाई पडती

है। इसलिए परीक्षा परिणामों में अंक बढ़ाने से संबंधित समस्याओं को बेवजह उठाने से बेहतर है कि पढाई के माहौल पर ध्यान दिया जाए। कुलपति ने कहा कि यदि परिणामों में पुनर्मूल्यांकन अथवा अन्य कोई तकनीकी समस्या है तो उसका समाधान हार्थो-हार्थ किया जाएगा लेकिन परीक्षा परिणाम 95 प्रतिशत के बावजूद अगर विद्यार्थियों में असंतोष है तो इसके लिए उन्हें खुद भी विचार करना होगा कि हम किस तरह की मांग कर रहे हैं। कुलपति प्रोफेसर त्रिवेदी ने कहा कि कोरोना कॉल अब बीत गया है इसलिए अब पुरानी पद्धति से ही परीक्षाएं होंगी, जिसमें 3 घंटे का समय होगा तथा पांचों यूनिट से सवाल पूछे जाएंगे। कुलदीप सिंह ने कहा कि विवि व महाविद्यालय के सभी छात्र संघ पदाधिकारियों का एक न्व्दसपुए ग्रुप बनाया जाए जिसमें विवि के सारे नोटिफिकेशन और सूचनाएं साझा की जाए। इस बात पर सहमति जताते हुए

रजिस्ट्रार सीआर देवासी ने कहा कि शीघ्र ही ग्रुप बना दिया जाएगा। कॉमर्स कॉलेज के उपाध्यक्ष साहिल नागोरी और महासचिव हर्षद विधि महाविद्यालय के महासचिव निशांत शर्मा ने हेल्पलाइन व्यवस्था को मजबूत बनाने, प्लेसमेंट कार्यक्रमों में विद्यार्थियों को अधिकाधिक भाग लेने के लिए प्रेरित करने और प्लेसमेंट में सहयोग करने की बात कही। छात्रावास से संबंधित समस्याएं ठीक करने साफ सफाई का ध्यान रखने एवं सुविधाएं बढ़ाने की दिशा में शीघ्र कार्य करने की मांग पर कुलपति ने कहा की जनजाति

विभाग को एक नए छात्रावास के लिए प्रस्ताव भेजा जाएगा। विवि शोध प्रतिनिधि अनुभव बर्बर ने कहा कि डीआरसी और पीजीआरबी समय पर हो और साथी जो छात्राओं के लिए अलग से छात्रावास की व्यवस्था की जाए। छात्र नेताओं ने कहा कि युवा संसद एवं अकादमिक कार्यक्रमों की कार्य योजना भी बनाई जाएगी जिसमें प्रशासन का सहयोग अपेक्षित रहेगा। इस अवसर पर कुलपति प्रोफेसर त्रिवेदी ने छात्रसंघ पदाधिकारियों को कहा कि विद्यार्थियों की विभिन्न मांगों को लेकर उनके पास आने वालों का स्वागत है लेकिन जब छात्र नेता भीड साथ ले कर आते हैं तब ना तो समस्या सुन पाते हैं ना उस पर चर्चा हो पाती है। ऐसे में छात्र नेताओं को अपनी नेतृत्व क्षमता का विकास करना होगा और 1 या 2 लोगों के साथ आकर अपनी बात कही होगी। उन्होंने बात बात पर भीड इकट्ठा करने की आदत को बदलने की नसीहत दी।